

महत्वपूर्ण एवं खास

रेरा ने जारी किया अधिनियम के प्रावधानों का पालन में चूक करने वाले 412 बिल्डर्स को नोटिस

रायपुर (आरएनएस)। छत्तीसगढ़ भू-संपदा विनियामक प्राधिकरण (रेरा) द्वारा अधिनियम के प्रावधानों का पालन में चूक करने वाले 412 बिल्डर्स को नोटिस जारी किया गया है। संबंधित बिल्डर्स द्वारा समय पर त्रैमासिक रिपोर्ट, वार्षिक लेखा परीक्षण रिपोर्ट, प्रस्तुत नहीं किया गया है। कुछ प्रोजेक्ट्स निर्धारित समयावधि के बाद भी पूर्ण नहीं हुए हैं उन्हें भी नोटिस दिया गया है। 15 दिवस के भीतर ऑनलाइन जानकारी अपडेट करने तथा प्रोजेक्ट अपूर्ण होने की स्थिति में कारण बताते हुए समय विस्तारण हेतु आवेदन प्रस्तुत करने के निर्देश जारी किये गये हैं। 15 दिवस के भीतर निर्देशों का पालन नहीं करने की स्थिति में रैरा द्वारा संबंधित बिल्डर्स/प्रमोटर के विरुद्ध प्रकरण दर्ज करते हुए कार्यवाही की जाएगी।

तेज रफ्तार ट्रक की चपेट में आकर बाईक सवार की मौत

बलीदाबाजार (आरएनएस)। जिले के ग्राम रिसदा में एक तेज रफ्तार ट्रक के चालक ने लापरवाही पूर्वक वाहन चलाते हुए एक बाइक को चपेट में ले लिया। इस हादसे में बाइक सवार की मौके पर ही मौत हो गई। हादसे के बाद आक्रोशित ग्रामीणों ने सड़क पर चक्का जाम कर दिया। घटना शहर के कोतवाली थाना क्षेत्र की है। बता दें कि घटना की जानकारी के बाद कोतवाली पुलिस मौके पर पहुंची और मर्ग कायम कर शव को पोस्टमार्टम के लिए अस्पताल भेजा। वहीं ट्रक ड्राइवर हादसे के बाद मौके से फरार हो गया है, जिसकी पुलिस तलाश कर रही है।

फैक्ट्री के बाहर खड़े ट्रक पार

रायपुर (आरएनएस)। सिलतरा स्थित हिंदुस्तान क्वाइल्स के पास खड़ी संपन्न आयरन से लोड ट्रक को अज्ञात चोर ने पार कर दिया। प्रार्थी की शिकायत पर धरसीवा पुलिस ने अज्ञात चोर के खिलाफ अपराध दर्ज किया है। मिली जानकारी के अनुसार प्रार्थी अखिलेश यादव 31 वर्ष कैलाश नगर वीरगांव का रहने वाला है। बताया जाता है कि प्रार्थी ने अपनी ट्रक क्रमांक सीजी 04 जेई 0859 में 39.51 टन स्पंज आयरन लोड कर सिलतरा स्थित हिंदुस्तान क्वाइल्स के सामने खड़ी किया था, तभी अज्ञात चोर ने पार कर दिया। चोरी गए ट्रक की कीमत लाखों रुपए के आसपास बताई जा रही है। प्रार्थी की शिकायत पर धरसीवा पुलिस ने अज्ञात चोर के खिलाफ अपराध दर्ज कर जांच में लिया है।

चाकू लहराते युवक पकड़ाया

रायपुर (आरएनएस)। राजेन्द्र नगर पुलिस ने मेडिसाइन अस्पताल के पास चाकू लहराते एक युवक को गिरफ्तार किया है। पुलिस ने आरोपी के पास से चाकू जब्त किया है। मिली जानकारी के अनुसार राजेन्द्र नगर पुलिस ने मुखबिर की सूचना पर मेडिसाइन अस्पताल के पास गली में दबिश देकर चाकू लेकर आतंक फैलाते आरोपी उमेश्वर ध्रुव 29 वर्ष को गिरफ्तार किया है। पुलिस ने आरोपी के पास से चाकू जब्त किया है। मामले में पुलिस ने आरोपी के खिलाफ आर्म्स एक्ट के तहत कार्रवाई की है।

गांजा के साथ दो गिरफ्तार

रायपुर (आरएनएस)। गंज थाना पुलिस ने फाफाडीह चौक के पास गांजा के साथ एक किशोर सहित अन्य को गिरफ्तार किया है। पुलिस ने आरोपी के पास से 10 किलो गांजा जब्त किया है। मिली जानकारी के अनुसार गंज थाना पुलिस ने मुखबिर की सूचना पर फाफाडीह चौक के पास 17 वर्षीय किशोर सहित एक अन्य को गिरफ्तार किया है। पुलिस ने आरोपियों के पास से 10 किलो गांजा जब्त किया है। जिसकी कीमत करीब 2 लाख रुपए के आसपास बताई जा रही है। मामले में पुलिस ने आरोपियों के खिलाफ एनडीपीएस एक्ट के तहत कार्रवाई की है।

हाथ से मैला उठाने वाले कर्मियों के नियोजन प्रतिषेध और उनका पुनर्वास अधिनियम 2013 क्रियान्वयन के संबंध में हुई चर्चा

कलेक्टर ने जिला स्तरीय सतर्कता समिति तथा जिला स्तरीय सर्वेक्षण समिति की ली बैठक हाथ से मैला ढोने दिखने पर राष्ट्रीय टोल फ्री नंबर 14420 एवं निदान 1100 दे सकते हैं सूचना

रायगढ़ कलेक्टर कार्तिकेया गोयल की अध्यक्षता में कलेक्टोरेट सभाकक्ष

छत्तीसगढ़ राज्य के समग्र विकास की परिकल्पना को साकार कर रही है केन्द्र व राज्य की सरकार: उप मुख्यमंत्री अरूण साव

प्रधानमंत्री आवास योजना (ग्रामीण) अंतर्गत आवास मेला समारोह का किया गया आयोजन उद्योग मंत्री लखनलाल देवांगन भी हुए शामिल

कोरबा | आरएनएस टीपी नगर के राजीव गांधी आडिटोरियम में आयोजित प्रधानमंत्री आवास योजना (ग्रामीण) अंतर्गत आवास मेला समारोह में मुख्य अतिथि प्रदेश के उपमुख्यमंत्री एवं जिले के प्रभारी मंत्री अरूण साव ने कहा कि हमारे छत्तीसगढ़ राज्य के समग्र विकास की परिकल्पना को केन्द्र व राज्य सरकार मिलकर साकार कर

रही है। हमारा संकल्प था कि छत्तीसगढ़ राज्य को 'हमने बनाया है-हम ही संवरेंगे' और आज यह संकल्प तेजी के साथ पूरा हो रहा है। प्रदेश में विकास के हर मोर्चे पर व्यापक स्तर पर कार्य हो रहे हैं। उन्होंने कहा कि देश के प्रधानमंत्री नरेन्द्र मोदी ने गरीबी को अत्यंत निकट से देखा है, उन्होंने गरीबों के दर्द को समझा तथा गरीबों के हित में अनेक योजनाएं संचालित कराया। उप मुख्यमंत्री साव ने आगे कहा कि प्रधानमंत्री आवास योजना अंतर्गत देश में 04 करोड़ गरीब परिवारों को पक्के मकान मिल चुके हैं, वहीं 03 करोड़ परिवारों को पक्के मकान दिए जा रहे हैं। उन्होंने कहा कि कोरबा जिले में 60 हजार पक्के आवास बनाए जा चुके हैं तथा वर्तमान में 27 हजार हितग्राहियों के

खाते में आवास की पहली किश्त के रूप में राशि डाली जा चुकी है। उन्होंने कहा कि छत्तीसगढ़ में सभी गरीब परिवारों को पक्के मकान मिले, इसके लिए हमारी सरकार बनी तो मुख्यमंत्री विष्णुदेव साय ने शपथ ग्रहण के दूसरे ही दिन प्रदेश में 18 लाख आवासगृहों के निर्माण की स्वीकृति पर हस्ताक्षर कर दिए। उन्होंने आगे कहा कि मोदी की सभी गारंटी तेजी के साथ पूरी की जा रही है। कार्यक्रम में उपमुख्यमंत्री साव ने योजना के हितग्राहियों को नवीन आवास स्वीकृत पत्र, पूर्ण आवासगृहों की चाबी, वन अधिकार पत्र सहित अन्य सामग्रियों का वितरण किया। कार्यक्रम की अध्यक्षता प्रदेश के उद्योग, वाणिज्य व श्रम मंत्री लखनलाल देवांगन ने की। सरगुजा से लेकर बस्तर तक बह रही

विकास की बयार: मंत्री देवांगन - समारोह में प्रदेश के उद्योग, वाणिज्य व श्रम मंत्री लखनलाल देवांगन ने अपने उद्घोषण में कहा कि मुख्यमंत्री विष्णुदेव साय के मार्गदर्शन में छत्तीसगढ़ राज्य का तेजी से विकास किया जा रहा है, सरगुजा से लेकर बस्तर तक विकास की बयार बह रही है। प्रधानमंत्री नरेन्द्र मोदी के निर्देश पर भ्रष्टाचार मुक्त सरकार व भ्रष्टाचार मुक्त प्रशासन की तर्ज पर पूरे प्रदेश में हितग्राहियों के साथ कार्य हो रहे हैं। उन्होंने कहा कि हमारी सरकार बनते ही मुख्यमंत्री विष्णुदेव साय ने 18 लाख गरीब परिवारों के आवासगृहों की स्वीकृति पर हस्ताक्षर किए, इसके अंतर्गत केन्द्र सरकार द्वारा प्रथम चरण में साढ़े 08 लाख आवासगृहों की स्वीकृति

प्रदान कर दी गई है। वहीं निगम आयुक्त व जिला पंचायत की सी.ई.ओ. प्रतिष्ठा मगमाई ने प्रतिवेदन प्रस्तुत किया। इस अवसर पर कटघोरा विधायक प्रेमचन्द पटेल ने कहा कि प्रधानमंत्री नरेन्द्र मोदी और मुख्यमंत्री विष्णुदेव साय ने गरीब और जरूरतमंद लोगों को पक्के आवास बनाने का कार्य आंदोलन के रूप में लिया है, और इसे पूर्ण किया जा रहा है। जिला पंचायत अध्यक्ष श्रीमति शिवकला छत्रपाल सिंह कंवर ने कहा अपना पक्का मकान बनाना किसी भी व्यक्ति का सपना होता है। शासन से दी जा रही राशि से आप अपना सपना पूरा कीजिए। उन्होंने सभी हितग्राहियों को आवास स्वीकृत होने एवं पूर्ण होने पर शुभकामनाएं दीं। प्रधानमंत्री आवास योजना ग्रामीण

के तहत जिला स्तरीय आवास मेला में कलेक्टर अजीत वसंत ने कहा जिले में 07 हजार से ज्यादा आवास पूर्ण कर लिए गए हैं। 150 आवासों पर 01 आवास मित्र की नियुक्ति की जा रही, जिसमें से आज आवास मित्रों को नियुक्ति पत्र प्रदाय किए जा रहे हैं। कलेक्टर ने आवास के हितग्राहियों से आग्रह किया कि आगामी 04 माह में अपना पक्का आवास बना लेने, शासन से इसके लिए राशि उपलब्ध कराई जा रही है। उन्होंने कहा कि किसी भी शासकीय, गैर शासकीय, असामाजिक तत्वों की बातों में न आए और किसी को आवास निर्माण के लिए एकरुपया भी न दें। आवास निर्माण की राशि के दुरुपयोग को रोकने के लिए जिला प्रशासन प्रतिबद्ध है।

मुख्यमंत्री ने की राज्योत्सव 2024 की तैयारियों की समीक्षा

अटलनगर नवा रायपुर में 4 से 6 नवंबर तक होगा राज्योत्सव का आयोजन

रायपुर | आरएनएस मुख्यमंत्री विष्णु देव साय ने आज अपने निवास कार्यालय में राज्योत्सव 2024 की तैयारियों की समीक्षा की। नया रायपुर स्थित राज्योत्सव स्थल पर 4 से 6 नवंबर तक राज्योत्सव का आयोजन किया जा रहा है। मुख्यमंत्री विष्णु देव साय ने प्रदेशवासियों से राज्योत्सव के अवसर पर 1 नवंबर को अपने-अपने घरों में दीप प्रज्वलित कर दीपोत्सव के साथ राज्योत्सव उत्सव मनाते की अपील की है। राज्योत्सव के अवसर पर नवा रायपुर, अटलनगर में 10 हजार दीप प्रज्वलित किए जाएंगे। मुख्यमंत्री

ने सभी शहरों और गांव में नागरिकों से 1 नवंबर की शाम को अपने-अपने घरों में दीप प्रज्वलित करने की अपील की है। आम जनता के लिए राज्योत्सव स्थल तक आने जाने के लिए बस की सुविधा उपलब्ध रहेगी नया रायपुर के राज्योत्सव स्थल तक आने जाने के लिए आम जनता को परिवहन की सुविधा रियायती दर पर उपलब्ध कराई जाएगी। राज्योत्सव के दौरान आयोजन स्थल पर प्रत्येक दिन शाम को सांस्कृतिक कार्यक्रम आयोजित किए जाएंगे। संस्कृति संध्या में बॉलीवुड सिंगर शान, नीति मोहन, इंडियन आइडल विजेता पवनदीप और अरुनिदिता होंगे आकर्षण का केंद्र। संस्कृतिक संध्या में 4 नवंबर को बॉलीवुड सिंगर शांतनु मुखर्जी (शान) का कार्यक्रम आयोजित किया गया है। 5 नवंबर को बॉलीवुड सिंगर नीति मोहन का कार्यक्रम होगा। 6 नवंबर की शाम को इंडियन आइडल विजेता पवनदीप और अरुनिदिता का कार्यक्रम मुख्य आकर्षण का केंद्र होगा। 6 नवंबर को राज्य अलंकरण समारोह राज्योत्सव के आखिरी दिन 6 नवंबर को राज्य अलंकरण समारोह का आयोजन किया जाएगा जिसमें विभिन्न क्षेत्रों में उत्कृष्ट कार्य करने वाले व्यक्तियों और संस्थाओं को राज्य अलंकरण से सम्मानित किया जाएगा। विकास प्रदर्शनी प्रमुख योजनाओं को प्रदर्शित किया जाएगा। राज्योत्सव स्थल पर विभिन्न विभागों द्वारा प्रमुख विभागीय योजनाओं पर केंद्रित प्रदर्शनी लगाई जाएगी। निजी संस्थानों और पीएसयू संस्थानों के लिए भी हैंगर बनाया

जाएगा। कृषि और जल संसाधन विभाग द्वारा भी प्रदर्शनी लगाई जाएगी। प्रदर्शनी में विभागों की नई योजनाएं प्रमुखता से प्रदर्शित की जाएगी। शिल्पग्राम, फूड कोर्ट, फैन पार्क होंगे आकर्षण का केंद्र राज्योत्सव आयोजन स्थल पर शिल्पग्राम, फूड कोर्ट भी बनाया जाएगा। यहां ट्राइबल फूड भी उपलब्ध होगा। बच्चों के लिए फन पार्क भी बनाया जाएगा जहां विभिन्न झूले होंगे। बैठक में मुख्यमंत्री के कृषि एवं नीति सलाहकार धीरेन्द्र तिवारी, मुख्य सचिव अमिताभ जैन, मुख्यमंत्री के सचिव पी.दयानंद और राहुल भगत, संस्कृति विभाग के सचिव अन्वलगन पी. संचालक विवेक आचार्य सहित वरिष्ठ अधिकारी भी उपस्थित थे।

दस किलोग्राम गांजा के साथ पकड़ाया नाबालिग तस्कर

रायपुर | आरएनएस राजधानी पुलिस ने एक नाबालिग तस्कर को गिरफ्तार कर उसके कब्जे से दो लाख रुपये कीमत का 10 किलोग्राम गांजा जब्त किया है। मामले में आरोपी के खिलाफ धारा 20(बी) नारकोटिक एक्ट के तहत कार्यवाही की गई है। मिली जानकारी के अनुसार दिनांक 24.10.24 को एण्टी क्राइम एण्ड साईबर यूनिट अंतर्गत गठित नारकोटिक सेल को सूचना प्राप्त हुई। थाना गंज क्षेत्रांतर्गत फा फा डीह चौक स्थित बस स्टॉप के पास एक व्यक्ति अपने पास गांजा रखा है तथा

कहीं जाने की फिराक में है। जिस पर वरिष्ठ अधिकारियों के निर्देशन में एण्टी क्राइम एण्ड साईबर यूनिट थाना गंज पुलिस की संयुक्त टीम द्वारा उक्त स्थान जाकर मुखबीर द्वारा बताये हुलिये के व्यक्ति को चिन्हांकित कर पकड़ा गया, जो एक नाबालिग बालक था। उसके पास रखे बैग की तलाशी लेने पर बैग में गांजा रखा होना पाया गया। जिस पर उसे गिरफ्तार कर उसके कब्जे से 10 किलो गांजा कीमत लगभग 2 लाख रूपये जप्त कर उसके विरुद्ध थाना गंज क्षेत्रांतर्गत फा फा डीह चौक का अपराध पंजीबद्ध कर कार्यवाही की गई है।

हाईकोर्ट ने विधायक देवेन्द्र यादव पर लगाया जुर्माना

बिलासपुर | आरएनएस छत्तीसगढ़ हाईकोर्ट ने एक कोर्ट में लगे एक याचिका का जवाब पेश नहीं करने को लेकर विधायक भिलाई विधायक देवेन्द्र यादव पर एक हजार रुपये का जुर्माना लगाया है। बता दें कि भिलाई विधानसभा क्षेत्र के पूर्व विधायक प्रेमप्रकाश पांडेय के विधानसभा चुनाव में पराजित होने के बाद छत्तीसगढ़ हाई कोर्ट में चुनाव याचिका दायर की है। दायर याचिका में निर्वाचित विधायक देवेन्द्र यादव पर सत्ता का दुरुपयोग करने के साथ ही चुनाव जीतने के लिए मतदाताओं को

प्रभावित करने और आदर्श चुनाव आचार सहिता के उल्लंघन का आरोप लगाया है। इस आरोप के साथ ही याचिकाकर्ता पूर्व विधायक ने देवेन्द्र यादव के निर्वाचन को शून्य घोषित करने की मांग की है। उक्त मामले को लेकर बुधवार को चुनाव याचिका पर जस्टिस राकेश मोहन पांडेय के सिंगल बेंच में सुनवाई हुई। याचिकाकर्ता पूर्व विधायक प्रेमप्रकाश पाण्डेय के अधिवक्ता ने 21 अगस्त को तीन अंतरिम आवेदन कोर्ट में पेश किया था। याचिकाकर्ता के अधिवक्ता द्वारा पेश अंतरिम आवेदन पर जवाब पेश करने के लिए प्रमुख पक्षकार विधायक देवेन्द्र

यादव को कोर्ट ने अवसर दिया। विधायक देवेन्द्र यादव के अधिवक्ता ने कोर्ट को बताया कि विधायक को बलीदाबाजार-भाटापारा जिला मुख्यालय में घड़ित घटना के आरोप में राज्य शासन ने गिरफ्तार कर जेल में बंद कर दिया है। लिहाजा विधायक से चुनाव याचिका के संबंध में चर्चा नहीं हो पा रही है। याचिकाकर्ता पूर्व विधायक पांडेय के अधिवक्ता सीनियर एडवोकेट डा एनके शुक्ला व देवाशीष तिवारी ने कोर्ट को जानकारी दी कि भिलाई के विधायक देवेन्द्र यादव जेल से पेशी के दौरान ट्वीट कर रहे हैं। एक्स के अलावा इंटरनेट मीडिया प्लेटफॉर्म

में लगातार सक्रिय हैं। सूत्रपुर की घटना को लेकर मीडिया के बयान दे रहे हैं। इंटरनेट मीडिया के जरिए लगातार सक्रिय हैं। अचरज की बात ये कि अपने मामले में अपने अधिवक्ता से संपर्क नहीं कर पा रहे हैं और चर्चा नहीं हो पा रही है। कोर्ट को जब इस तरह की जानकारी मिली तब जवाब पेश करने के लिए जानबूझकर किए जा रहे टाटमंटोल को लेकर नाराजगी जताई। नाराज कोर्ट ने विधायक यादव पर एक हजार रुपये का जुर्माना ठोका है। चुनाव याचिका की अगली सुनवाई के लिए कोर्ट ने 20 नवंबर की तिथि तय कर दी है।

डोंगरगढ़-कबीरधाम-मुंगेली-कटघोरा रेलमार्ग के लिए 300 करोड़ स्वीकृत

रायपुर | आरएनएस मुख्यमंत्री विष्णु देव साय की अध्यक्षता में आज उनके निवास कार्यालय में छत्तीसगढ़ खनिज विकास निधि सलाहकार समिति की 20वीं बैठक आयोजित हुई। बैठक में विभिन्न खनिज परियोजनाओं एवं अधोसंरचना हेतु राशि स्वीकृत की गई। बैठक में मुख्य सचिव अमिताभ जैन, मुख्यमंत्री के सचिव द्वय पी. दयानंद, राहुल भगत, सचिव वित्त शांदा वर्मा, संचालक खनिज सुनील जैन, संयुक्त संचालक खनिज अनुराग दीवान एवं खनिज संचालनालय के वरिष्ठ अधिकारी मौजूद रहे। मुख्यमंत्री साय ने बैठक में अधिकारियों

से खनिज विकास निधि सलाहकार समिति के पूर्व निर्णय सहित राशि के उपयोग के संबंध में जानकारी ली। मुख्यमंत्री ने निधि में उपलब्ध राशि को दृष्टिगत रखते हुए प्रदेश में वृहद अधोसंरचना निर्माण की परिकल्पना पर विचार किए जाने के निर्देश दिए। बैठक में चर्चा उपरांत छत्तीसगढ़ रेलवे कॉर्पोरेशन को डोंगरगढ़-कबीरधाम-मुंगेली-कटघोरा रेलमार्ग हेतु भू-अर्जन एवं प्रारंभिक निर्माण कार्य के लिए 300 करोड़ रुपए की राशि दिए जाने की स्वीकृति प्रदान की गई। संचालनालय भूमिकी एवं खनिकर्म के खनिज अन्वेषण, खनिज ब्लॉक नीलामी, खातों के आईटी आधारित नियमन हेतु 83 करोड़ रुपए राशि की स्वीकृति प्रदान की गई।

केंद्र और राज्य सरकार की विभिन्न योजनाओं की जानकारी अधिकारियों ने उपस्थित ग्रामीणों को मंच से दी। इसके साथ साथ विभिन्न प्रमाण पत्र, चेक, विभागवार योजनाओं से लाभान्वित सामग्री का वितरण हितग्राहियों को किया। कार्यक्रम के अंत में सभी विभागों ने प्राप्त आवेदनों और निराकरण की जानकारी मंच

गुडेली में किया गया जिला स्तरीय जनसमस्या निवारण शिविर

सारंगढ़ बिलाईगढ़ निरीक्षण किया कलेक्टर धर्मेश साह और नोडल अधिकारी पंचायत हरिशंकर चौहान ने शिविर को संबोधित किया। कार्यक्रम के अतिथियों में पूर्व विधायक केराबाई मनहर, सत्ताधारी दल के प्रतिनिधि देवेन्द्र रात्रे, तुलसी विजय बसंत, वैजयंती लहरे, सरपंच गुडेली कलेक्टर धर्मेश साह, परियोजना निदेशक हरिशंकर चौहान, एसडीएम प्रखर चंद्राकर, पत्रकारागण उपस्थित थे। मंच का संचालन डॉ आर बी तिवारी के द्वारा किया गया। कार्यक्रम में विभागवार



पर दी। जिला स्तरीय जनसमस्या निवारण शिविर में सीएमएचओ डॉ. एक.आर. निराला, एसडीओ वन अमिता गुप्ता के अलावा अपने विभाग के स्टॉल में उप संचालक कृषि आशुतोष श्रीवास्तव, उप संचालक समाज कल्याण विनय तिवारी, खनि अधिकारी एच.डी. भारद्वाज, सीईओ जनपद पंचायत एल इजारदार, अन्य विभाग के अधिकारी कर्मचारी सहित बड़ी संख्या में ग्रामीण और विभिन्न राजनीतिक दल व समाज के प्रतिनिधि उपस्थित थे। शिविर में भोजन व्यवस्था किया गया था।

SJU - Contact No. +91 9301915303 E-mail ID- sjunion29@gmail.com

Social Justice Union
Registered with Govt. No. 5526

अधिकार से न्याय तक

इस संघ का गठनसम्पूर्ण छत्तीसगढ़ में पीड़ितों को न्याय दिलाने के लिए किया गया है, जिसे छत्तीसगढ़ शासन से मान्यता प्राप्त है, जिसका क्रमांक 5526 है, तथा सम्पूर्ण हेतु नं० 9301915303 है। इस संघ के गठन पर संघ के संरक्षक एवं सीएमएचओ श्री तारामणी श्रीवास्तव (अधिवक्ता, माननीय उच्च-न्यायालय), एवं गैरिजिस्टर्ड डॉक्टरों को संरक्षण प्रदान करने के लिए, श्रीमती रजनी राकेश एवं अन्य ने शासन को चर्यावद्ध किया, और कहा कि संघ के पास सामाजिक न्याय अथवा मानवाधिकार इन सभी तथ्यों के प्रस्तुत होने पर, उसे तिरस्कार में शासन एवं शासन में विभिन्न महत्वपूर्ण पदों पर आसीन एवं स्वयं व्यक्तियों के समक्ष संघ की ओर से प्रस्तुत किया जायेगा। साथ ही, विधि, न्याय सम्बंधी कार्य एवं लेटर वेयरहाउस, गैरिजिस्टर्ड, परिवर्तक, विधायक के अत्याय के लिए कार्य किया जायेगा।

आवश्यकता
मुख्य रूप से संघ का उद्देश्य छत्तीसगढ़ प्रदेश के समस्त जिलों एवं ब्लॉक स्तर में सामाजिक न्याय हेतु प्रचार-प्रसार करना, तथा मानवाधिकार हेतु जागरूकता पैदा करना है। संघ शासक एवं अनौपचारिक शिक्षा के माध्यम से मानवाधिकार के सम्बंध में प्रचार प्रसार करना चाहता है। इस हेतु प्रदेश के समस्त जिलों एवं ब्लॉक स्तर पर सामाजिक न्याय एवं मानवाधिकार संरक्षण केन्द्र की स्थापना की जायेगी, और उनमें संघ के द्वारा आर्थिक/कानूनी को जायेगी। प्रत्येक व्यक्ति इस संघ में सदस्य बन सकता है, जिसके लिए संघ के द्वारा निर्धारित नियम एवं शर्तों का पालन किया जाना अनिवार्य है। इस हेतु सदस्यता फॉर्म संघ के प्रधान कार्यालय में उपलब्ध है।

उद्देश्य एवं नियुक्तियां
प्रतिष्ठित एवं पीड़ित व्यक्ति को समस्याओं को सुनना, आवेदन लेना तथा पीड़ित को न्याय दिलाने के लिए उचित साधन एवं संसाधनों की जरूरत के अनुसार व्यवस्था करना मूल रूप से इस संघ का कार्य है। पीड़ित व्यक्तियों को न्यायिक, गैर-न्यायिक एवं सामाजिक समस्या पर विधिन्याय एवं सौजन्य के अनुसार आवश्यक मदद की जायेगी।

मुख्य बिन्दु
संघ विशेष रूप से मानवाधिकार दिलाने एवं सामाजिक न्याय प्राप्ति हेतु पीड़ित मानव की हर संभव मदद करेगा तथा इस हेतु पीड़ित मानव के लिए भारतीय संविधान के तहत अधिकार संरक्षण को व्यवस्था आवश्यकतानुसार करेगा। यदि कोई पीड़ित है तो इस संघ से सम्पर्क कर सकता है।

अन्य बिन्दु
● संघ पर्यटन संरक्षण एवं पर्यावरण सम्बंधी वेतना हेतु भी जागरूकता देने का प्रयास करेगा।
● पूरे छत्तीसगढ़ प्रदेश में महिलाओं के अधिकार, श्रमिकों के अधिकार, आर्थिक/वैयक्तिक के अधिकार, अनुसूचित जाति-अनुसूचित वर्ग के अधिकारों के सम्बंध में विधिक एवं सैविक/नैतिक रीति के कर्मियों को इस संघ द्वारा संबोधित किया जायेगा तथा प्रत्येक पीड़ित को उसके कर्तव्य एवं अधिकारों के बारे में सचेत किया जायेगा। न्याय प्राप्ति हेतु हर संभव मदद की जायेगी।
● संघ शासन से मान्यता प्राप्त है, अतः शासन एवं शासन में विभिन्न पदों पर आसीन व्यक्तियों को परेशानी से पूर्णतया राज करवा है। इस हेतु संघ शासन एवं शासन में विभिन्न महत्वपूर्ण पदों पर आसीन व्यक्तियों से मुलाकात कर पीड़ित को न्याय दिलाने में समर्थ सहायता भी करेगा।
● संघ द्वारा सैविक/नैतिक शिक्षा एवं सामाजिक विकास से सम्बंधित विस्तृत कार्यक्रम किए जायेगे, एवं समान उद्देश्यों वाली अंतराज्य, राष्ट्रीय, सरकारी तथा गैरसरकारी संस्थाओं के साथ मिलकर काम किया जायेगा।
● संघ सामाजिक कृषि/कर्मियों को हर कदम के लिए करतबदार का अत्यायन भी करेगा। संघ के मूल विस्तरे पर समस्त विस्तृतियों के सम्मान में कार्यक्रम भी आयोजित करेगा।

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीड़ित मानव को न्याय मिल सके एवं एक अच्छे समाज का निर्माण हो सके।
Join SJU Join SJU Join SJU Join SJU Join SJU

